

CO - LABOURERS WITH GOD தேவனுடன் உடன் வேலையாட்கள்

நெகேமியா 4

“விழித்திருங்கள், விசுவாசத்திலே நிலைத்திருங்கள்; புருஷராயிருங்கள், திடன் கொள்ளுங்கள்.” 1 கொரிந்தியர் 16:13

நெகேமியாவின் எருசலேமுக்கான ஜெபமும் அதை மையமாகக் கொண்ட அக்கறையும் அதற்கான பதில் வருவதற்கு முன்னர் மாதக்கணக்காக தொடர்ந்தது. இவர் நம்பகமான செயலாளராக இருந்த ராஜா ஒரு விருந்தை ஆயத்தப்படுத்தினான். அதில் ராணியும் நெகேமியாவும் மற்றவர்களும் இருந்தனர். அதில் எல்லோரும் சந்தோஷமாகவும் களிப்பாகவும் அவர்களது பட்டு மற்றும் நகைகளைக் குறித்தும் பேசிக் கொண்டிருந்தார்கள். ஆனால் ராஜாவின் நம்பிக்கையான அதிகாரி நெகேமியா தனது துக்கத்தை புன்னகை மூலம் காண்பித்தான். அது வியாதியினால் வந்ததல்ல, மனதின் துக்கம் என்பதை அறிந்த ராஜா அதைக் குறித்து விசாரித்தான். அது நெகேமியாவுக்கு ஒரு அபாயகரமான வேளையாக இருந்தது. ஏனெனில் அந்த காலத்தில் ராஜாக்கள் எதேச்சாதிகாரமும் சலன புத்தியும் உள்ளவர்களாக இருந்தார்கள். இந்த மன வருத்தம் ராஜா மற்றும் அவரது காரியங்களில் அக்கறையில்லாததாக கருதப்படுமோ அல்லது சந்தோஷத்தில் கலந்து கொள்ளாததற்கு அநேக காரணங்கள் யூகிக்கலாம் என்று பயந்தார்.

ராஜாவுக்கு எப்படி பதில் கூறுவது என்பது குறித்த எரேமியாவின் ஜெபம் தேவனிடம் சென்றது. இதற்கு முன்பு அவர் ஜெபித்திருந்தும் அதற்கு பதில் உடனே கிடைக்கவில்லை. வாயின் மூலம் வெளிப்படுத்தாத அல்லது உச்சரிக்கப்பட்ட அவரது மனவிருப்பத்தை தேவனால் கேட்க முடியும் என்பதை நெகேமியா அறிவார். ஞானமான மற்றும் வெற்றிகரமான பதிலுக்கு தேவையான ஞானத்தை அவர் பெற்றார். அது ராஜாவை புண்படுத்தவில்லை. ஆனால் அவரது ஆவலை பட்டியலிட்டது. அவரது பிதாக்களின் தேசம் பாழாய்க்கிக்கிறதானாலேயே அவரது மனம் வேதனையிலிருக்கிறது என்று பதிலளித்தார். அதன் பலனால் யூதேயாவுக்கு விசேஷமான கவர்னராக அவரை நியமித்து, மற்ற கவர்னர்களிடமிருந்து தேவையான உதவிகளை பெறவும் ராஜாவிடம் இருந்து உத்தரவு கிடைத்தது.

முறைமைகளினால் ஞானம் காண்பிக்கப்படுகிறது

நெகேமியா ஒரு ஞானமுள்ள மனிதன். அவர் பயன்படுத்திய முறைமைகளை வேறு யாரும் பயன்படுத்தியிருக்க மாட்டார்கள். அவர் ஒரு பணக்காரர். அவரது பிரயாணத்திற்கும் ராஜா அனுப்பிய பரிவாரங்களுக்கும் தனது சொந்த பணத்தையே அநேகமாக செலவு செய்திருக்கலாம். நான்கு மாத பிரயாணம் அவர்களை எருசலேமுக்கு கொண்டு வந்து சேர்த்தது. அவரது பிரயாணத்தின் நோக்கம் இரகசியமாக வைக்கப்பட்டது. சில நாட்கள் அவர் ஒரு பார்வையாளராக பார்த்துக்கொண்டும் கேட்டுக்கொண்டும் இருந்தார். பிறகு இரவில் பழைய நகரத்தில் சுவர்களை குறிப்பாக உடைந்து போன பாகங்களையும் இடிபாடுகளின் குவியல்களையும் பார்வையிட்டார். அவைகளிலிருந்துதான் அவர்கள் அதை திரும்பக் கட்டுவார்கள். அதை எப்படி கட்டலாம் என்கிற ஒரு திட்டத்தை, சாத்தியக்கூறை தனது மனதில் கண்டார். அவர் மூப்பர்களையும் பிரபலமான பிரதிநிதிகளையும் கூட்டிச் சேர்த்து தான் வந்த நோக்கத்தை தெரிவித்தார். ராஜாவிடமிருந்து பெற்று வந்த கட்டளைகளையும் காண்பித்து பழுது பார்க்கும் வேலையை உடனே ஆரம்பிப்பதற்கான ஒரு முறையையும் தெரிவித்தார்.

மிகவும் எச்சரிக்கையாக இருக்க வேண்டிய அவசியத்தை அவர் உணர்ந்தார். ஏனெனில் எதிரிகள் அதை தடை செய்ய வேண்டும் என்று ஆவலாய் இருந்தார்கள். எப்படியாவது இதை முடிக்க வேண்டும் என்று நெகேமியா மிகவும் ஆவலாய் இருந்தார். சமாரியர்கள் மிகவும் பொறாமை கொண்டார்கள். சமாரியர்கள் யேகோவாவை ஆராதிப்பதில் போட்டியான ஒரு முறையை கொண்டிருந்தார்கள். இஸ்ரவேலரின் வெற்றி தேவனுடைய கிருபை சமாரியர்களைக் காட்டிலும் இஸ்ரவேலருக்கே செல்லும் என்று அவர்கள் நினைத்தார்கள். இஸ்ரவேலரின் வறுமை மற்றும் உதவியற்ற நிலைமையினால் அவர்கள் அனுசூலம் அடைய நம்பிக்கை கொண்டிருந்தார்கள். சந்தர்ப்பம் கொடுக்கப்பட்டால் அவர்களை கொள்ளையடிப்பது தவறில்லை என்று நினைத்தார்கள். நெகேமியாவின் திட்டம் அங்கீகரிக்கப்பட்டது. ஒவ்வொரு பகுதியிலும் இருந்து மிகவும் முக்கியமானவர்கள் தொழிலாளர்களுடன் வேலையில் சேர்ந்து கொண்டு தங்கள் வீட்டிற்கு எதிரே இருக்கிற பகுதியை கட்ட வேண்டும். இது ஞானமான திட்டமாக இருந்தது. ஏனெனில் தங்களுக்குப் பக்கத்தில் சுவர் மிகவும் பலமுள்ளதாக இருக்க வேண்டும் என்று விரும்பினார்கள். இந்த வேலையுடன் ஒரு குறிப்பிட்ட பெருமையும் இணைந்திருக்கும். ஏனெனில் அது கட்டுமான திறமையினால் ஒரு முக்கியமான நினைவுச் சின்னமாக இருக்கும்.

நெகேமியா மற்றவர்களுடன் வேலையில் இணைந்து கொண்டார். அவர்களது உழியர்களும் அதில் பங்கு பெற்றார்கள். அவரது வைராக்கியத்தின் ஆவி உணக்கமற்ற ஜனங்களுக்கு ஒரு உத்வேகமாக இருந்தது. அவர்கள் மனதைத் தேற்றி விருத்தியடைய ஆரம்பிக்க நம்பிக்கை கொண்டார்கள். பிறகு எதிரிகளிடமிருந்து எதிர்ப்பும் உணக்கமின்மையும் வந்தது. ஒரு தாக்குதல் கூட திட்டமிடப்பட்டிருந்தது. அதை அறிந்த நெகேமியா, குடும்பத் தலைவர்களை வேலை செய்யும் போது ஆயுதங்களையும் ஏந்தியிருக்கும்படி கூறினார். வேலை செய்பவர்களும் பாதுகாப்பிற்காக ஒரு கையில் ஆயுதமேந்தி இன்னொரு கையில் வேலை செய்தார்கள்.

அவர்கள் ஆயத்தமாயிருந்ததை அறிந்த எதிரிகள் திட்டமிட்டிருந்த தாக்குதலை கை விட்டு சோர்வடைந்தார்கள். யூதர்களது முயற்சி கேலி செய்யப்பட்டது, ஏனென்துக்குள்ளானது, நிறைவடையாது என்று குறை கூறப்பட்டது. கைமுறை உழைப்பில் பழக்கம் இல்லாதவர்கள் சீக்கிரத்தில், புண், சோர்வு மூலம் உற்சாகம் இழந்தார்கள். சுவர்கள் உயர், உயர், கற்களை வைப்பதும் சுண்ணாம்பு கலவையை வைப்பதும் கடினமானது. அதிகமான கற்கள் சுவற்றில் வைக்கப்பட்டன. தகுதியான சில கற்கள் மட்டுமே குப்பைகளுடன் இருந்தன. தேவனிடத்தில் விசுவாசத்தையும் உண்மைத்தன்மையையும் சோதிக்கிற காலமாக அது இருந்தது. சோதனைகளும் கஷ்டங்களும் தேவனுடைய பிள்ளைகளுக்கு நீதியான சோதனையாக வரும்படி அனுமதிக்கப்பட்டன. ஜெயங்கொண்டவர்கள் பல்வேறு அனுபவங்கள் மூலமாக தேவனுடைய உழியத்திற்கு அபிவிருத்தி அடைகிறார்கள்.

“விசுவாசத்தில் நிலைத்திருங்கள்”

எரேமியாவின் விசுவாசமும் தைரியமும் ஏன் சோதிக்கப்பட்டது, அவருக்கு கிடைத்த பரிசு என்ன என்று நாம் கேட்கப்படலாம். ஒவ்வொரு நல்ல முயற்சியும் குணலட்சண அபிவிருத்தியை பரிசாக பெறுகிறது. நெகேமியாவின் காலத்தில் விசுவாசமாக வாழ்ந்தவர்களின் பரிசு, இயேசுவின் சீஷர்களுக்கான பரிசிலிருந்து வேறுபடுகிறது. பின்னால் கூறப்பட்டவர்கள் மேசியாவின் மகிமையான ராஜ்யத்தில் ஆண்டவருடன் ஒரு பங்கு வாக்குத்தத்தம் பண்ணப்பட்டிருந்தார்கள். “பயப்படாதே, சிறுமந்தையே, உங்களுக்கு ராஜ்யத்தைக் கொடுக்க உங்கள் பிதா பிரியமாயிருக்கிறார்.” “ஜெயங்கொள்ளுகிறவனவனோ அவனும் என்னுடைய சிங்காசனத்தில் என்னோடே கூட உட்காரும்படி அருள் செய்வேன்.” (லூக்கா. 12:32; வெளி. 3:21)

ஆனால் நெகேமியாவுக்கு இந்த ராஜ்ய வாக்குத்தத்தத்தில் பங்கில்லை. ஏனெனில் அவர் பெந்தெகொஸ்தேவுக்கு முன்னர், ராஜ்ய அழைப்புக்கு முன்னர் வாழ்ந்தார். எபிரேயர் 11இல் பரிசுத்த பவுல் கூறியிருக்கிற பட்டியலில் நெகேமியாவும் அவர் காலத்தில் வாழ்ந்த விசுவாசமும் உண்மையும் உள்ளவர்கள் சேர்க்கப்படவில்லை. ஆனால் சந்தேகத்திற்கிடமின்றி அவர்களுக்கும் சேர்க்கப்படுவார்கள். “தேவனை பிரியப்படுத்துகிற இந்த சாட்சியத்தை பெற்றிருந்தார்கள்.” சபையானது முதலில் பரலோக ராஜ்யத்தில் இரட்சகருடன் அதன் பங்கை பெற்ற பிறகு பழைய ஏற்பாட்டுக் கால விசுவாசிகள் பூமிக்குரிய ராஜ்யத்தில் ஒரு பங்கை பெறுவார்கள் என்று அப்போஸ்தலர் பவுல் அறிவிக்கிறார். “அவர்கள் நம்மையல்லாமல் பூரணராகாதபடிக்கு விசேஷித்த நன்மையான தொன்றை தேவன் நமக்கென்று முன்னதாக நியமித்திருந்தார்.”

தேவனுக்கு சுதந்தரரும், கர்த்தராகிய இயேசு கிறிஸ்துவுக்கு உடன் சுதந்தரரும் ஆகும் நம்பிக்கையுடைய அனைவருக்கும் நமது தலைப்பு வசனத்தில் உள்ள பரிசுத்த பவுலின் வார்த்தைகள் குணலட்சண அபிவிருத்திக்கு தேவையான அதே பெரிய பாடத்தை போதிக்கின்றன. அவர்கள் விழித்திருந்து, ஜெபிக்க வேண்டும். அவர்கள் பல்வேறு எதிர்ப்புகளாகிய உலகம், மாமிசம் மற்றும் எதிராளிக்கு எதிராக “விசுவாசத்தில் நிலைத்திருக்க வேண்டும்.” அவர்கள் “கர்த்தரிலும் அவருடைய சத்தியத்திலும் பலப்பட்டு,” தங்களை விடுவித்துக் கொள்ள வேண்டும். அவர்கள் சோதனைகள், துன்பங்கள் மற்றும் தடைகள் மூலமாக அவர்கள் பலமாக அபிவிருத்தி அடைந்து கர்த்தருடைய நாமத்திலும் அவரது உதவியிலும் ஜெயங்கொள்ள வேண்டும்.